

## МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 62 став 9 од Законот рибарство и аквакултура („Службен весник на Република Македонија“ бр. 7/08, 67/10, 47/11, 53/11, 95/12, 164/13, 116/14, 154/15, 193/15 и 39/16), министерот за земјоделство, шумарство и водостопанство, донесе

### ПРАВИЛНИК ЗА ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАРОТ НА ОДГЛЕДУВАЧИ НА РИБИ, ФОРМАТА И СОДРЖИНАТА НА ОБРАЗЕЦОТ НА БАРАЊЕТО ЗА ЗАПИШУВАЊЕ ВО РЕГИСТАРОТ, КАКО И ПОТРЕБНИТЕ ДОКАЗИ ЗА ИСПОЛНУВАЊЕ НА УСЛОВИТЕ ЗА ЗАПИШУВАЊЕ ВО РЕГИСТАРОТ

#### Член 1

Со овој правилник се пропишува за формата, содржината и начинот на водење на регистарот на одгледувачи на риби, формата и содржината на образецот на барањето за запишување во регистарот, како и потребните докази за исполнување на условите за запишување во регистарот.

#### Член 2

Регистарот на одгледувачи на риби се води во форма на книга во А4 формат на евиденциски листови меѓусебно поврзани и нумерирани.

На првата страна на книгата во горниот дел стои грбот на Република Македонија и под него текст “Република Македонија, Министерство за земјоделство, шумарство и водостопанство”, а на средината на страната текст „Регистар на одгледувачи на риби”.

Во евиденциските листови од ставот 1 на овој член се внесуваат следните податоци:

- реден број, архивски број и датум на издавање на решението за запишување во регистарот на одгледувачи на риби;
- податоци за физичкото или правното лице (име и презиме на физичкото или назив на правното лице, адреса на физичкото или седиште на правното лице, ЕМБГ/ЕМБД и ЕДБ);
- податоци за објектот за аквакултура (име на вода, локација на рибникот,

- вкупна површина на рибникот во м<sup>2</sup>, површина на рибникот под вода во м<sup>2</sup> или волумен на кафезот во м<sup>3</sup>, инсталиран капацитет на рибникот во килограми и видови риби кои се одгледуваат);

- причина за промена во рибникот со број и датум на издавање на решение и

- причина за бришење од регистарот со број и датум на издавање на решение.

Формата и содржината на регистарот од ставот 1 на овој член се дадени во Прилог 1 кој е составен дел на овој правилник.

### Член 3

Регистарот на одгледувачи на риби се води во пишана или во електронска форма.

### Член 4

Барањето за запишување во регистарот на одгледувачи на риби се поднесува на образец, на хартија во бела боја во А4 формат.

Формата и содржината на барањето од ставот 1 на овој член се дадени во Прилог 2 кој е составен дел на овој правилник.

### Член 5

Потребните докази за исполнување на условите за запишување во регистарот на одгледувачи на риби кои се приложуваат кон барањето за запишување во регистарот на одгледувачи на риби се следните:

- потврда за регистрирана дејност (ПРД ) издадена од Централен регистар на Република Македонија;

- имотен лист издаден од Агенција за катастар на недвижности (доказот не се доставува за поставени кафези);

- договор за користење на рибникот, полурибникот, кафезот и оризиштето или на површината на која се наоѓаат рибникот, полурибникот и оризиштето (доколку рибникот, полурибникот,

кафезот и оризиштето или површината на која се наоѓаат рибникот, полурибникот и оризиштето не е во сопственост или во користење на подносителот);

- изјава од подносителот заверена на нотар за сопственост на кафезите (доказот се доставува за поставени кафези) и

- записник од Државниот инспекторат за земјоделство за констатирана состојба.

## Член 6

Со денот на отпочнувањето на примената на овој правилник престанува да важи Правилникот за формата, содржината и начинот на водење регистар на одгледувачи на риби, формата и содржината на образецот на пријавата за запишување во регистарот на одгледувачи на риби формата и содржината на образецот на изводот од регистарот („Службен весник на Република Македонија“ бр. 93/10).

## Член 7

Овој правилник влегува во сила наредниот ден од денот на објавувањето во „Службен весник на Република Македонија“, а ќе отпочне да се применува со отпочнувањето на примената на Законот за изменување и дополнување на Законот за рибарство и аквакултура („Службен весник на Република Македонија“ бр. 39/16).

Бр. 14-5412/3

14 јуни 2016 година

Скопје

Министер за земјоделство,  
шумарство и водостопанство,  
м-р Михаил Цветков, с.р.



**РЕПУБЛИКА МАКЕДОНИЈА**  
**МИНИСТЕРСТВО ЗА ЗЕМЈОДЕЛСТВО, ШУМАРСТВО И**  
**ВОДОСТОПАНСТВО**

**РЕГИСТАР**  
**НА ОДГЛЕДУВАЧИ НА РИБИ**

Реден број архивски број и датум на издавање на решението за запишување во регистарот на одгледувачи на риби	Податоци за физичкото или правното лице	Податоци за објектот за аквакултура
1	2	3
<p>_____</p> <p>(реден број)</p> <p>_____</p> <p>(архивски број на решение)</p> <p>_____</p> <p>(датум на издавање на решение)</p>	<p>_____</p> <p>(име и презиме на физичкото или назив на правното лице)</p> <p>_____</p> <p>(адреса на физичкото или седиште на правното лице)</p> <p>_____</p> <p>(ЕМБГ/ЕМБС)</p> <p>_____</p> <p>(ЕДБ)</p>	<p>_____</p> <p>(име на вода)</p> <p>_____</p> <p>_____</p> <p>(локација на рибникот)</p> <p>_____</p> <p>(вкупна површина на рибникот во м<sup>2</sup>)</p> <p>_____</p> <p>(површина на рибникот под вода во м<sup>2</sup> или волумен на кафезот во м<sup>3</sup>)</p> <p>_____</p> <p>(инсталиран капацитет на рибникот во килограми)</p> <p>_____</p> <p>_____</p> <p>_____</p> <p>(видови риби кои се одгледуваат)</p>
Причина за промена во рибникот со број и датум на издавање на решение	Причина за бришење од регистарот со број и датум на издавање на решение	
4	5	
<p>Причина за промена во рибникот</p> <p>_____</p> <p>_____</p> <p>_____</p> <p>_____</p> <p>_____</p> <p>Број на решение _____</p> <p>Датум на издавање _____</p>	<p>Причина за бришење од регистарот</p> <p>_____</p> <p>_____</p> <p>_____</p> <p>_____</p> <p>_____</p> <p>Број на решение _____</p> <p>Датум на издавање _____</p>	

**БАРАЊЕ ЗА ЗАПИШУВАЊЕ ВО  
РЕГИСТАРОТ НА ОДГЛЕДУВАЧИ НА РИБИ**

I ПОДАТОЦИ ЗА ПОДНОСИТЕЛОТ НА БАРАЊЕТО	
Име и презиме на физичкото/ назив на правното лице	
Адреса на физичкото /седиште на правното лице	
Телефон	
Е - пошта	
ЕМБГ/ЕМБС	
ЕДБ	
Шифра и дејност (за правни лица)	
Број на вработени	
II. ПОДАТОЦИ ЗА РИБНИКОТ	
Име на вода	
Локација на рибникот	
Вкупна површина на рибникот во м <sup>2</sup>	
Површина под вода на рибникот во м <sup>2</sup> /волумен на кафебот во м <sup>3</sup>	
Инсталиран капацитет на рибникот во кг	
Видови риби која се одгледуваат	<input type="checkbox"/> виножитна пастрмка <input type="checkbox"/> речна пастрмка <input type="checkbox"/> охридска пастрмка <input type="checkbox"/> крап <input type="checkbox"/> сом <input type="checkbox"/> амур <input type="checkbox"/> толстољубик <input type="checkbox"/> други _____ _____ (да се наведе видот)
III. ПОДАТОЦИ ЗА КОНТАКТ	
Лице за контакт	
Контакт телефон на лицето	
Контакт адреса за е - пошта	

Потпис на одговорното лице